

19 04 2024 FRIDAY

7 15 PM

தலைப்புச் செய்திகள்

1. மக்களவை தேர்தலுக்கான முதல்கட்ட வாக்குப்பதிவு நாடுமுழுவதும் 102 தொகுதிகளில் இன்று அமைதியாக நடைபெற்று முடிந்தது.

*மாலை ஐந்து மணி நிலவரப்படி 60 சதவீத வாக்குகள் பதிவாகியுள்ளன.

2. முதல்முறை வாக்காளர்கள், இளையோர், மூத்த குடிமக்கள் மற்றும் மாற்றுத்திறனாளிகள் உட்பட அனைத்து தரப்பினரும் ஆர்வத்துடன் வாக்களித்ததாக தேர்தல் ஆணையம் கூறியுள்ளது.

3. அருணாச்சலப்பிரதேச சட்டப்பேரவை தேர்தலில் 67 புள்ளி நான்கு ஐந்து சதவீத வாக்குகளும், சிக்கிம் சட்டப்பேரவை தேர்தலில் 67 புள்ளி ஒன்பது ஐந்து சதவீத வாக்குகளும் பதிவானதாக முதல்கட்ட தகவல்கள் தெரிவிக்கின்றன.

4. கோடைகால சிறப்பு ரயில்களின் சேவை இதுவரை இல்லாத அளவிற்கு இயக்கப்பட்டுள்ளதாக ரயில்வே தெரிவித்துள்ளது.

5. **Bavarian** சர்வதேச டென்னிஸ் போட்டியில் இந்தியாவின் **Yuki Bhambri** – பிரான்சின் **Albano Olivetti** இணை இறுதியாட்டத்திற்கு முன்னேறியுள்ளது.

-- இனி விரிவான செய்திகள் --

ஐ நா பாதுகாப்புக்குழுவில் பாலஸ்தீனத்தை உறுப்பினராக சேர்க்கும் தீர்மானத்தை அமெரிக்கா தடுத்துள்ளது.

15 உறுப்பினர்களை கொண்ட ஐ நா பாதுகாப்புக்குழுவில் 12 உறுப்பினர்கள் தீர்மானத்திற்கு ஆதரவு தெரிவித்தனர்.

பிரிட்டன் மற்றும் சவிட்சர்லாந்து வாக்கெடுப்பில் பங்கேற்கவில்லை.

அமெரிக்கா தனக்குள்ள வீட்டோ அதிகாரத்தை பயன்படுத்தி இந்த தீர்மானத்தை தடுத்துள்ளது.

மக்களவைத் தேர்தலுக்கான முதல்கட்ட வாக்குப்பதிவு நாடுமுழுவதும் 102 தொகுதிகளில் இன்று நடைபெற்றது.

மாலை ஐந்து மணி நிலவரப்படி 60 சதவீத வாக்குகள் பதிவாகியுள்ளதாக முதல்கட்ட தகவல்கள் தெரிவிக்கின்றன.

வாக்குப்பதிவு பொதுவாக அமைதியாக நடைபெற்று முடிந்ததாக தேர்தல் ஆணையம் கூறியுள்ளது.

இன்று புதுதில்லியில் வாக்குப்பதிவு குறித்து காணொலி வாயிலாக ஆய்வு மேற்கொண்ட தலைமை தேர்தல் ஆணையர் திரு. ராஜீவ் குமார் வாக்காளர்கள் ஆர்வத்துடன் வாக்களித்தது மகிழ்ச்சியளிப்பதாக குறிப்பிட்டார்.

முதன்முறை வாக்காளர்கள், இளையோர், மூத்த குடிமக்கள், மாற்றுத்திறனாளிகள் மற்றும் அனைத்து தரப்பினர்களும் ஆர்வத்துடன் வாக்களித்ததை திரு. ராஜீவ் குமார் சுட்டிக்காட்டினார்.

மாலை ஐந்து மணி நிலவரப்படி, அந்தமான் நிக்கோபார் தீவுகளில் 56 புள்ளி எட்டு ஏழு சதவீத வாக்குகளும்,

அருணாச்சல பிரதேசத்தில் 65 புள்ளி நான்கு ஒன்பது சதவீத வாக்குகளும்,

அஸ்ஸாமில் 71 புள்ளி மூன்று ஒன்பது சதவீத வாக்குகளும்,

பீகாரில் 47 புள்ளி ஏழு நான்கு சதவீத வாக்குகளும், சத்தீஸ்கரில் 63 புள்ளி நான்கு ஒன்று சதவீதமும்,

ஐம்மு காஷ்மீரில் 65 புள்ளி பூஜ்யம் எட்டு சதவீதமும்,

லட்சத்தீவில் 59 புள்ளி பூஜ்யம் இரண்டு சதவீதமும், மத்திய பிரதேசத்தில் 63 புள்ளி ஐந்து சதவீதமும், மகாராஷ்டிராவில் 55 புள்ளி மூன்று ஐந்து சதவீதமும்,

மணிப்பூரில் 68 புள்ளி ஆறு இரண்டு சதவீதமும்,

மேகாலயாவில் 71 புள்ளி ஐந்து இரண்டு சதவீதமும்

மிசோரமில், 54 புள்ளி ஒன்று எட்டு சதவீதமும்,

நாகாலாந்தில் 56 புள்ளி ஏழு ஏழு சதவீதமும்,

புதுச்சேரியில் 73 புள்ளி மூன்று ஏழு சதவீதமும்,

ராஜஸ்தானில் 51 புள்ளி ஒன்று ஆறு சதவீதமும்,

சிக்கிமில் 68 புள்ளி பூஜ்யம் ஆறு சதவீதமும்,

திரிபுராவில் 79 புள்ளி ஒன்பது நான்கு சதவீதமும்

உத்தரப்பிரதேசத்தில் 57 புள்ளி ஏழு ஒன்று சதவீதமும்,

உத்தரகண்டில் 53 புள்ளி ஆறு ஐந்து சதவீதமும்,

மேற்குவங்கத்தில் 77 புள்ளி ஐந்து ஏழு சதவீதமும் வாக்குகள் பதிவாகியுள்ளன.

தமிழகத்தில் வாக்குப்பதிவு அமைதியாக நடந்து முடிந்ததாக தலைமை தேர்தல் அதிகாரி திரு சத்யபிரத சாஹூ கூறியுள்ளார்.

இன்று சென்னையில் செய்தியாளர்களிடம் பேசுகையில் அவர் இவ்வாறு கூறினார்.

(சவுண்ட் பைட் - சாஹூ 44 செகண்ட்ஸ்)

வாக்குப்பதிவு நிறைவடைந்ததை அடுத்து, மின்னணு வாக்குப்பதிவு இயந்திரங்கள், அரசியல் கட்சி முகவர்களின் முன்னிலையில் சீல்வைக்கப்பட்டு வாக்கு எண்ணும் மையங்களுக்கு பாதுகாப்பாக அனுப்பும் பணி தொடங்கியுள்ளது.

மதுரையில் மின்னணு வாக்குப்பதிவு இயந்திரங்கள் சீல் வைக்கப்பட்டு, பலத்த பாதுகாப்புடன் அனுப்பி வைக்கப்படுவதாக எமது செய்தியாளர் தெரிவிக்கிறார்.

(வாய்ஸ் டைட் ரகுராஜா 52 செகண்ட்ஸ்)

இதேபோல் தருமபுரி மாவட்டத்திலும் மின்னணு வாக்குப்பதிவு இயந்திரங்கள் பலத்த பாதுகாப்புடன் வாக்கு எண்ணும் மையத்திற்கு அனுப்பி வைக்கப்படுவதாக எமது செய்தியாளர் தெரிவிக்கிறார்.

(வாய்ஸ் டைட் தண்டபாணி 35 செகண்ட்ஸ்)

முன்னதாக, தமிழக ஆளுநர் திரு ஆர் என் ரவி, சென்னை வேளச்சேரியிலும், தலைமை தேர்தல் அதிகாரி திரு சத்தியபிரத சாஹு சென்னை நெற்குன்றத்திலும் வாக்கு செலுத்தினர்.

தமிழக முதலமைச்சர் திரு மு.க.ஸ்டாலின் சென்னையிலும் எதிர்க்கட்சித் தலைவர் திரு எடப்பாடி பழனிசாமி சேலம் மாவட்டம் சிலுவம்பாளையத்திலும், பிஜேபி மாநில தலைவர் திரு அண்ணாமலை கரூர் மாவட்டம் ஊத்துப்பட்டியிலும் தங்களது வாக்குகளை செலுத்தினர்.

கோவை மாவட்டம், தேக்கம்பட்டி கிராமத்தைச் சேர்ந்த 108 வயதான பத்மபூர் விருது பெற்ற திருமதி. பாப்பம்மாள் நடந்து வந்து தமது வாக்கினை செலுத்தியதாக எமது செய்தியாளர் தெரிவிக்கிறார்.

கடந்த ஆண்டு இயற்கை விவசாயத்திற்கான பத்மபூர் விருதினை பெற்ற திருமதி. பாப்பம்மாள் வரிசையில் காத்திருந்து, வாக்கு செலுத்தியது வாக்காளர்களுக்கு உத்வேகம் அளித்ததாக அவர் மேலும் கூறுகிறார்.

முதல் முறை வாக்காளர்களும் இந்த தேர்தலில் ஆர்வத்துடன் வாக்களித்தனர்.

இந்த தேர்தலில், முதல் முறையாக வாக்களித்தது தங்களுக்கு மகிழ்ச்சியளிப்பதாக சென்னையைச் சேர்ந்த வாக்காளர்கள் தெரிவித்தனர்..

(சுவண்ட் டைட் - வாக்காளர் 60 செகண்ட்ஸ்)

மக்களவைத் தேர்தலோடு நடைபெறும் அருணாச்சலப்பிரதேச சட்டப்பேரவைத் தேர்தலில் 67 புள்ளி நான்கு ஐந்து சதவீதமும், சிக்கிம் சட்டப்பேரவைத் தேர்தலில் 67 புள்ளி ஒன்பது ஐந்து சதவீத வாக்குகளும் பதிவாகியுள்ளன.

தமிழகத்தில் உள்ள விளவங்கோடு சட்டப்பேரவைத் தொகுதி இடைத்தேர்தலில் 56 புள்ளி ஆறு எட்டு சதவீத வாக்குகளும் திரிபுராவில் உள்ள ராமநகர் சட்டப்பேரவைத் தொகுதி இடைத்தேர்தலில் 67 புள்ளி எட்டு ஒன்று சதவீத வாக்குகளும் பதிவாகியுள்ளன.

மக்களவைத் தேர்தல் வாக்குப்பதிவு தொடர்பாக, சென்னை அகில இந்திய வானொலியின் மாநில செய்திப்பிரிவு ஏற்பாடு செய்துள்ள சிறப்பு கலந்துரையாடல் நிகழ்ச்சி இன்று இரவு மணி 8-05-க்கு இதே அலைவரிசையில் ஒலிபரப்பாகிறது.

இதில் மூத்த பத்திரிகையாளர்கள் திரு. எம் சி ராஜன், திரு தயாளன் மற்றும் ஊடகவியலாளர் சியாமளா ஆகியோர் பங்கேற்கின்றனர்.

மக்களவைக்கு மூன்றாம் கட்டமாக அடுத்த மாதம் 7ஆம் தேதி தேர்தல் நடைபெறவுள்ள 94 தொகுதிகளில், வேட்புமனு தாக்கல் இன்று நிறைவடைந்தது.

வேட்புமனுக்கள் நாளை பரிசீலனைக்கு எடுத்துக் கொள்ளப்படுகின்றன.

வேட்புமனுக்களை விலக்கிக்கொள்ள வரும் 22ஆம் தேதி கடைசி நாளாகும்.

கடற்படை தலைமைத் தளபதியாக வைஸ் அட்மிரல் தினேஷ் திரிபாதி நியமிக்கப்பட்டுள்ளார்.

தற்போது இப்பொறுப்பை வகித்துவரும் அட்மிரல் ஹரிக்குமார் வரும் 30-ஆம் தேதி பணி ஓய்வு பெறுகிறார்.

நாடு முழுவதும் இதுவரை இல்லாத அளவிற்கு கோடைகால சிறப்பு ரயில்கள் இயக்கப்பட்டுள்ளன.

இதுவரை 9 ஆயிரத்து 111 சேவைகள் வழங்கப்பட்டுள்ளதாக ரயில்வேயின் செய்திக்குறிப்பு தெரிவிக்கிறது.

இது கடந்தாண்டுடன் ஒப்பிடுகையில் 2 ஆயிரத்து 742 சேவை அதிகமாகும் என்று அதில் குறிப்பிடப்பட்டுள்ளது.

Bavarian சர்வதேச டென்னிஸ் போட்டியில் இந்தியாவின் **Yuki Bhambri** – பிரான்சின் **Albano Olivetti** இணை இறுதியாட்டத்திற்கு முன்னேறியுள்ளது.

ஜெர்மனியில் நடைபெற்றுவரும் இப்போட்டியின் ஆடவர் இரட்டையர் பிரிவு அரையிறுதி ஆட்டத்தில் இந்த இணை 6-1, 6-7, 10-7 என்ற செட் கணக்கில், ஆஸ்திரியாவின் **Alexander Erler – Lucas Miedler** இணையை வென்றது.

ஆசிய துடுப்பு படகு சாம்பியன் போட்டியில், இந்தியாவின் **Megha Pradeep** வெண்கலப்பதக்கம் வென்றார்.

டோக்கியோவில் நடைபெற்ற ஒலிம்பிக் தகுதி சுற்றுக்கான இப்போட்டியின் மகளிர் பிரிவில் அவர் இப்பதக்கத்தை கைப்பற்றினார்.

<<<<<END>>>>>